

Ёддошти

тафоҳум байни Ташкилоти ҷамъиятии “Ҳазинаи Авруосиёгии Осиёи Марказӣ-Тоҷикистон” ва Донишкадаи омӯзиши масъалаҳои қонуният, тартиботи ҳуқуқӣ, ҷинояткорӣ ва тақмили ихтисоси кормандони мақомоти прокуратураи Ҷумҳурии Тоҷикистон

ш. Душанбе

21” октябри с. 2016

Ҳолатҳои умумӣ

Ташкилоти ҷамъиятии “Ҳазинаи Авруосиёгии Осиёи Марказӣ-Тоҷикистон” (минбаъд- Ҳазина) аз як тараф ва Донишкадаи омӯзиши масъалаҳои қонуният, тартиботи ҳуқуқӣ, ҷинояткорӣ ва тақмили ихтисоси кормандони мақомоти прокуратураи Ҷумҳурии Тоҷикистон (минбаъд – Донишкада), Ёддошти мазкурро ба имзо расониданд.

1. Ҳадафҳо.

Ҳазина ва Донишкада ҳамчун шарикон ба ҳисоб рафта, чихати амалисозии ҳадафҳои дар Ёддошти мазкур зикргардида ҳамкорӣ менамоянд:

- ҳамкорӣ барои амалисозии лоиҳаҳои, ки барои мусоидат намудан барои амалишавии Барномаҳои давлатӣ дар соҳаи ҳуқуқ аз ҷумла:
- Стратегияи муқовимат бо коррупсия дар Ҷумҳурии Тоҷикистон барои солҳои 2013-2020, ки бо Фармони Президенти Ҷумҳурии Тоҷикистон, Асосгузори сулҳу ваҳдати миллӣ, Пешвои миллат, Ҷаноби Олӣ, мӯҳтарам Эмомалӣ Раҳмон аз 30 августи 2013 таҳти №1504 тасдиқ гардидааст;
- Барномаи ислоҳоти судӣ-ҳуқуқӣ дар Ҷумҳурии Тоҷикистон барои солҳои 2013-2017, ки бо Фармони Президенти Ҷумҳурии Тоҷикистон Асосгузори сулҳу ваҳдати миллӣ, Пешвои миллат, Ҷаноби Олӣ, мӯҳтарам Эмомали Раҳмон аз 05 январи соли 2015 таҳти №327 тасдиқ гардидааст;
- Барномаи таълимӣ дар соҳаи ҳуқуқи инсон барои солҳои 2013-2020, ки бо Қарори Ҳукумати Ҷумҳурии Тоҷикистон таҳти № 678 тасдиқ гардидааст;
- ташкил намудани семинарҳо, тренингҳо ва конференсҳои муштаракӣ мавзӯӣ бо иштироки коршиносони байналмилалӣ дар мавзӯи Стратегия ва Барномаҳои давлатӣ дар боло зикргардида ва вобаста ба дигар масъалаҳои муҳими ҳуқуқӣ, ки бо баланд бардоштани сатҳи шуури ҳуқуқии шаҳрвандон алоқаманд аст;
- ташкили чорабиниҳо барои таҷрибаомузии ҳуқуқшиносон бо мақсади тақмил додани қонунгузори Ҷумҳурии Тоҷикистон ва паст намудани омилҳои ба коррупсия ва паст кардани ҳавфи он дар Ҷумҳурии Тоҷикистон;
- коркард ва амалӣ намудани лоиҳаҳои инноватсионии яқоя, ки ба баланд бардоштани сатҳи дониши ҳуқуқӣ шаҳрвандон равона шудааст.
- омӯзиш ва паҳн намудани иттилоот оид ба натиҷаҳои чорабиниҳои мушаххас, ки мақсади асосии Ёддошт мебошад.

2. Ҳуқуқ ва ӯҳдадории тарафҳо.

2.1. Ҳазина ӯҳдадор аст:

- Оид ба баргузории семинар, тренингиҳо, вохуриҳо, конфронсҳо “Донишкада”-ро на дертар аз 15-рӯз пеш аз баргузории семинар, тренингиҳо, вохуриҳо, конфронсҳо огоҳ намояд;
- дар таҳия ва амалӣ гардонидани барномаҳои ватании дар боло зикргардида алоқаманд дар Ҷумҳурии Тоҷикистон аз имкониятҳои ҳамдигар истифода намуда, ҳамчун шарик ҷалб карда шавад;
- дар доираи мазмун ва мӯҳтавои Ёддошти мазкур, иҷрои бевоситаро таъмин намояд ва имкониятҳои барои расидан ба ҳадафҳои пешбинишуда, мавриди ҷалби кӯмаки созмонҳои байналмилалӣ ва иттиҳодияҳои ҷамъиятӣ (институтҳои ҷомеаи шаҳрвандӣ) ҳамаҷониба мусоидат намояд ва ҳуқуқ дорад бо ин мақсадҳо суратҳисоби бонкии худро истифода намояд;

2.2. Донишкада ӯҳдадор аст:

- дар доираи Ёддошти мазкур барои Ҳазина шароити мусоид мавриди амалӣ намудани лоиҳаҳои муштарақ мусоидат ва ҳамкорӣ менамояд;
- саривақт оид ба гузаронидани чорабиниҳои Донишкада, ки иштироқи Ҳазинаро зарур медонад, огоҳ намояд ва маълумотҳои заруриро ба Ҳазина пешниҳод намояд.

3. Муҳлати амал, тағйиру иловаҳо ва хотимаёбӣ.

- ёддошти мазкур аз вақти ба имзо расидани он аз ҷониби тарафҳо мавриди амал қарор дода мешавад;
- ҳамаи тағйиру иловаҳо ба таври хаттӣ бо имзои тарафҳо тартиб дода шуда, ҳамчун қисми ҷудонашавандаи Ёддошти мазкур замима мегарданд;
- фаъолияти тарафҳо ғайритиҷоратӣ буда, ҳадафи ба даст овардани фоидадор надорад;
- дар Ёддошти мазкур Тарафҳо принсипи эҳтироми дучонибаро риоя мекунанд ва тавассути намояндаи Донишкада аз як тараф ва тавассути маъмурияти Ҳазина аз тарафи дигар, ҳамкорӣ доир менамоянд;
- асосҳо ва тартиби хотимаёбии Ёддошти мазкур аз рӯи қонунгузории ҷорӣ Ҷумҳурии Тоҷикистон баррасӣ мешаванд;
- тарафе, ки ба ҳолати ғайриинтизор дучор мешавад, ӯҳдадор аст тарафи дигарро дар муддати на дертар аз 30 - рӯз огоҳ намояд;
- баъди ворид намудани тағйиру иловаҳо ба матни Ёддошти мазкур, онро бояд намояндаи ваколатдори тарафҳо имзо намояд;
- муҳлати иҷрои Ёддошти мазкур то 31 декабри соли 2019 ҷиҳати таҳияи лоиҳаҳои дар онҳо пешбинишуда муқаррар карда мешавад;
- Агар тарафҳо дар давоми 30 рӯзи пеш аз баохиррасии муҳлати Ёддошти мазкур ба таври хаттӣ оид ба бекоршавии он тарафи дигарро огоҳ накунанд, муҳлати он боз ба се соли дигар тамдидёфта эътироф карда мешавад;

• ёддошти мазкур дар ду нусха (як нусхагӣ барои тарафҳо) бо забони давлатӣ тартиб дода мешавад ва аз рӯзи ба имзо расиданаш эътибор пайдо мекунад;

4. Ҳалли баҳсҳо.

- ҳамаи баҳсҳо ва нофаҳмиҳое, ки байни тарафҳо ба вуҷуд меоянд, бо роҳи гуфтушунид ҳал карда мешаванд.
- дар вақти амалишавии шартномаи мазкур ва ҳалли баҳсҳо қонунгузори амалкунандаи Ҷумҳурии Тоҷикистон истифода бурда мешавад.

Директори Ташкилоти ҷамъиятии
“Ҳазинаи Аврусиёгии Осиёи
Марказӣ-Тоҷикистон”



[Handwritten signature]

Сайфиддинов А.А.

Директори Донишкадаи омӯзиши
масъалаҳои қонуният, тартиботи ҳуқуқӣ,
чинояткорӣ ва тақмили ихтисоси
қормандони мақомоти прокуратураи
Ҷумҳурии Тоҷикистон



[Handwritten signature]

Муҳаммадиев А.С.